

# जीवाजी विश्वविद्यालय, ग्वालियर

// प्रेस विज्ञप्ति //

प्रो आनंद मिश्रा, कुलसचिव एवं डॉ. आई. के. मंसूरी, उपकुलसचिव (परीक्षा/गोपनीय) द्वारा आज दिनांक 01 जून 2011 को सेमेस्टर परीक्षाओं एवं वार्षिक मुख्य परीक्षाओं के मूल्यांकन एवं परीक्षा परिणामों को शीघ्रता से घोषित किये जाने हेतु जीवाजी विश्वविद्यालय के दूरस्थ शिक्षण संस्थान के सेमिनार हॉल में एक बैठक आयोजित की, जिसमें मूल्यांकन एवं परीक्षा परिणामों की प्रगति के सम्बन्ध में विस्तृत जानकारी प्राप्त की गयी।

बैठक में कुलसचिव प्रो. आनंद मिश्र एवं उपकुलसचिव (गोपनीय/परीक्षा) डॉ. आई. के. मंसूरी एवं समस्त गोपनीय कार्य में संलग्न शिक्षकगण/कर्मचारीगण उपस्थित रहे।

बैठक में कुलसचिव महोदय के समक्ष कार्यरत शिक्षकगणों ने कार्य के मानदेय से टी.डब्ल्यू.एफ. का कटौती बन्द किये जाने, मानदेय राशि चालीस हजार रुपये से बढ़ाकर पचपन हजार रुपये अधिकतम किये जाने तथा वाहन भत्ता चालीस रुपये से बढ़ाकर सौ रुपये प्रतिदिन किये जाने की मांग रखी।

कुलसचिव महोदय ने शिक्षकगणों की मांगों पर पूर्ण आश्वासन प्रदान करते हुये मूल्यांकन व्यवस्था को सुदृढ़ बनाने एवं मूल्यांकन कार्य को शीघ्रता से पूर्ण करने हेतु शिक्षण संस्थान की व्यवस्था में अतिरिक्त पचास कुर्सियां तथा तीन अलमारियां, लाईट एवं पानी की पर्याप्त व्यवस्था किये जाने के निर्देश अधिनस्थों को प्रदान किये, जिसमें सफाई व्यवस्था के लिये श्री मुन्ना सिंह यादव, स्टेशनरी व्यवस्था हेतु श्री हरीश शर्मा एवं पानी/फर्नीचर/बिजली हेतु श्री तेबतिया एवं स्वल्पहार व्यवस्था हेतु श्री लोकेश चतुर्वेदी को नियुक्त किया गया।

कुलसचिव महोदय द्वारा दूरस्थ शिक्षण संस्थान में कार्यरत सभी शिक्षकों एवं कर्मचारीगणों के लिये फोटोयुक्त पहचान-पत्र की आवश्यकता को महसूस करते हुये पहचान-पत्र को तुरन्त लागू करने तथा समन्वयकों को मूल्यांकन हेतु बुलाये जाने वाले परीक्षकों को मूल्यांकन आमंत्रण पत्र निर्गमित किये जाने के निर्देश प्रदान किये गये।

कुलसचिव महोदय द्वारा व्यवस्था पर संतोष व्यक्त करते हुये शीघ्रता से कार्य को पूरा किये जाने हेतु विश्वास व्यक्त किया एवं मूल्यांकन तथा गोपनीय कार्य पर पूर्ण निगरानी बनाये रखने हेतु सीसी कैमरे प्रत्येक कक्ष में लगवाने के निर्देश प्रदान किये।



(प्रो. आनंद मिश्र)  
कुलसचिव